

اسلام اور سامانِ تعیش

مولانا سید جلال الدین عمری صاحب علیہ السلام

(۲)

دوسری دھاتوں | بعض احادیث سے معلوم ہوتا ہے کہ چاندی کے علاوہ دوسری دھاتوں
کی انگوٹھی | کی انگوٹھی پہننا جائز نہیں ہے۔ حضرت بریدہؓ کی روایت ہے کہ ایک
شخص کے ہاتھ میں پتیل کی انگوٹھی دیکھ کر رسول اللہ صلی اللہ علیہ وسلم نے فرمایا تم سے تو ستوں
کی بواڑ ہی ہے دہت عام طور پر پتیل کے ہوتے ہیں، اس نے یہ انگوٹھی پھینک دی، اسکے بعد
دوبارہ خدمت میں حاضر ہوا تو اس کے ہاتھ میں لوہے کی انگوٹھی تھی۔ اسے دیکھ کر آپ نے فرمایا
تم نے تو دوزخیوں کا زیور پہن رکھا ہے۔ اس نے یہ انگوٹھی بھی پھینک دی اور دریافت
کیا کہ کس قسم کی انگوٹھی پہن سکتا ہوں؟ آپ نے فرمایا چاندی کی انگوٹھی پہننا اور وہ بھی
ایک مقال سے کم ہی ہو۔ ۱

ایک اور روایت میں آتا ہے کہ ایک صاحب سونے کی انگوٹھی پہن کر رسول اللہ
صلی اللہ علیہ وسلم کی خدمت میں پہنچے تو آپ نے چہرہ مبارک ان کی طرف سے پھیر لیا
جب انہوں نے آپ کی ناگواری دیکھی تو اس کی جگہ لوہے کی انگوٹھی پہن لی۔ آپ نے اسے دیکھ
کر فرمایا یہ تو اس سے بھی بری ہے۔ یہ جہنم والوں کا زیور ہے۔ اس نے وہ بھی پھینک دی اور
چاندی کی انگوٹھی پہن لی اسے دیکھ کر آپ نے سکوت اختیار فرمایا۔ ۲

۱ مشکوٰۃ المصابیح، کتاب اللباس، باب الخاتم بحوالہ ترمذی، ابو داؤد، نسائی۔

۲ اللاب المغزو مع شرح فضل اللہ الصمد ص ۴۷۴۔

حضرت بریدہؓ کی حدیث سے فقہ حنفی میں یہ استدلال کیا گیا ہے کہ صرف چاندی کی انگوٹھی مرد پہن سکتے ہیں تانبے، پیتل لوہے اور کسی دوسری دھات کی انگوٹھی کا استعمال ان کے لئے (بظاہر عورتوں کے لئے بھی) حرام ہے۔ ۱۵

بعض لوگوں نے ان دھاتوں کی بنی ہوئی انگوٹھی کا استعمال مردوں اور عورتوں کے لئے مکروہ کہا ہے۔ ۱۶

لیکن حضرت بریدہؓ کی یہ حدیث سند کے اعتبار سے کچھ زیادہ قوی نہیں ہے۔ اس کے ایک راوی ابو طیبہ کے بارے میں ابو حاتم رازی کہتے ہیں کہ ان کی حدیث لکھی تو جاتی ہے لیکن اس سے استدلال نہیں کیا جاتا۔ ابن حبان کہتے ہیں ابو طیبہ روایت میں غلطی کرتے ہیں اور ان کا بیان دوسروں سے مختلف ہوتا ہے۔ ۱۷

دوسری بات یہ کہ اس کی مخالف روایت موجود ہے جس سے ثابت ہوتا ہے کہ چاندی کے علاوہ دوسری دھاتوں کی انگوٹھی کا استعمال بھی جائز ہے۔

حضرت ابو سعید خدریؓ کہتے ہیں کہ ایک صاحب بحرین سے آئے اور سونے کی انگوٹھی اور ریشم کا کرتا پہن کر رسول اللہ صلی اللہ علیہ وسلم کی خدمت میں پہنچے جب انہوں نے سلام کیا تو آپ نے جواب نہیں دیا اور چہرہ مبارک دوسری طرف پھیر لیا۔ اس کا ان کو بہت صدمہ ہوا۔ انہوں نے اپنی بیوی سے اس کا ذکر کیا تو اس نے کہا شاید آپ کے کرتے اور انگوٹھی سے رسول اللہ صلی اللہ علیہ وسلم کو تکلیف پہنچی ہے۔ ان کو بدل کر آپ سلام کیا۔ انہوں نے بیوی کے مشورہ پر عمل کیا۔ اس مرتبہ آپ نے سلام کا جواب دیا اور ان بات کی انہوں نے عرض کیا کہ ابھی میں آپ کی خدمت میں حاضر ہوا تھا لیکن آپ نے میرے

۱۵ ہدایہ، کتاب النکاح، ۴/۵۵۵۔ ۱۶ ابن عابدین: رد المحتار علی الدر المختار

۱۷ ۵/۳۱۵۔ ۱۸ فتح الباری، ۱۰/۲۶۲

سلام کا جواب نہیں دیا۔ آپ نے فرمایا تمہارے ہاتھ میں آگ کا شعلہ تھا اس لئے میں نے جواب نہیں دیا۔ انہوں نے کہا تب تو میں بحرین سے ہیبت سے شعلے لایا ہوں۔ وہ وہاں سے زیورات لے کر آئے تھے۔ آپ نے فرمایا تم جو کچھ لائے ہو وہ ہمارے لئے پتھر سے زیادہ حیثیت نہیں رکھتے۔ ہاں یہ ضرور ہے کہ ان میں زندگی کا سامان ہے۔ انہوں نے آپ سے پوچھا کہ میں کس قسم کی انگوٹھی پہن سکتا ہوں۔ آپ نے فرمایا، چاندی، تانبے یا لوہے کی انگوٹھی پہنو۔ ۱۵

شناہ کے ہاں بھی ایک رائے یہ ہے کہ لوہے کی انگوٹھی مکروہ ہے لیکن امام نووی کہتے ہیں کہ صحیح رائے یہ ہے کہ وہ مکروہ نہیں ہے اس لئے کہ جس حدیث میں اس کا استعمال سے منع کیا گیا ہے وہ ضعیف ہے۔ ۱۶

اگر لوہے کی انگوٹھی پر چاندی چڑھا دی جائے اور لوہا بالکل نظر نہ آئے تو فقہ حنفی میں بھی اسے جائز کہا گیا ہے۔ ۱۷ اس لئے کہ ایک حدیث میں آتا ہے کہ رسول اللہ صلی اللہ علیہ وسلم کی انگوٹھی لوہے کی تھی اس پر چاندی چڑھائی گئی تھی۔ ۱۸

قیمتی پتھر کی بنی ہوئی انگوٹھی کو بھی فقہ حنفی میں ناجائز کہا گیا ہے لیکن فقہ حنفی ہی میں ایک رائے یہ بھی رہی ہے کہ شیشہ، بلور، عقیق، زبرجد اور اسی قسم کے کسی بھی پتھر کی انگوٹھی پہنی جاسکتی ہے۔ ۱۹۔ حقیقت یہ ہے کہ اس کی مانعت میں کوئی مضبوط دلیل نہیں ہے۔

انگوٹھی کا ناگ | انگوٹھی کا ناگ چاندی کا بھی ہو سکتا ہے اور کسی قیمتی پتھر کا بھی ہو سکتا ہے

۱۵ الادب المفرد مع شرحه فضل اللہ احمد دہلوی، مسند احمد، ۱۴/۱، ۱۵، لیکن سلجہ میں آخری فقرہ نہیں ہے۔ ۱۶ نووی: شرح مسلم ۲۱۳/۱۔ ۱۷ ابن عابد بن رواحہ، المختار علی الدر المختار ۲۱۶/۵۔ ۱۸ ابوداؤد، کتاب النائم، باب ما جاء في خاتم الحديد۔ ۱۹ روا المختار علی الدر المختار ۲۱۵/۵۔

حضرت انسؓ فرماتے ہیں رسول اللہ صلی اللہ علیہ وسلم کی انگوٹھی چاندی کی تھی اور اس کا رنگ بھی چاندی ہی کا تھا۔ ۱

حضرت انسؓ بھی کی ایک اور روایت ہے۔ فرماتے ہیں رسول اللہ صلی اللہ علیہ وسلم نے اپنے دائیں ہاتھ میں چاندی انگوٹھی پہنی۔ اس میں حبشی نگ تھا۔ ایک اور روایت میں ہے کہ آپ نے بائیں ہاتھ میں انگوٹھی پہنی۔ ۲

۱ بخاری، کتاب اللباس، باب فصل الخاتم۔

۲ مسلم کتاب اللباس والزینۃ۔ یہاں اس بات کا ذکر کرنا مناسب ہوگا کہ روایت سے یہ بھی ثابت ہوتا ہے کہ رسول اللہ صلی اللہ علیہ وسلم نے دائیں ہاتھ میں انگوٹھی پہنی اور اس کا بھی ثبوت ملتا ہے کہ آپ نے بائیں ہاتھ میں انگوٹھی پہنی۔ امام ابو داؤد نے دونوں طرح کی روایتیں نقل کی ہیں (ابوداؤد، کتاب الخاتم، باب ما جاء فی الخاتم فی الیمین دایر) امام نووی لکھتے ہیں فقہاء کا اس پر اجماع ہے کہ انگوٹھی کا دائیں ہاتھ میں بھی پہننا جائز ہے اور وہ بائیں ہاتھ میں بھی پہنی جاسکتی ہے۔ البتہ اس میں اختلاف ہے کہ افضل کیا ہے؟ سلف میں بہت سے افراد نے دائیں ہاتھ میں انگوٹھی پہنی ہے اور بہت سے افراد نے بائیں ہاتھ میں۔ امام الکافی فرماتے ہیں بائیں ہاتھ میں پہننا افضل اور دائیں ہاتھ میں پہننا مکروہ ہے۔ شوافع کے ہاں دونوں ہی دائیں ہیں۔ صحیح رائے یہ ہے کہ دائیں ہاتھ میں پہننا افضل ہے اس لئے کہ انگوٹھی زینت کے لئے ہوتی ہے اور دایاں ہاتھ اس کا زیادہ مستحق ہے۔ شرح مسلم ۱۱/۲۲۱-۲۳۰

اسی طرح روایات سے معلوم ہوتا ہے کہ رسول اللہ صلی اللہ علیہ وسلم کی انگوٹھی کا رنگ کھردست کی طرح رہتا تھا بخاری و مسلم (امام نووی فرماتے ہیں جو کہ رسول اللہ صلی اللہ علیہ وسلم نے اس سلسلہ میں کوئی حکم نہیں دیا ہے اس لئے علماء نے کہا ہے کہ نگ ہاتھ کے اندر کی طرف سے رکھا جاسکتا ہے اور باہر بھی۔ سلف کا دونوں ہی طریقوں پر عمل رہا ہے البتہ علماء نے کہا ہے (بقرہ صحت) پہلا صحیح ہے۔

امام نووی فرماتے ہیں کہ رسول اللہ صلی اللہ علیہ وسلم کی انگوٹھی کانگ جو زح یا عقیق کا تھا۔ اس کو حبشی اس لئے کہا گیا کہ اس کے کان حبشہ میں تھے۔ اس کی ایک توجہ یہ بھی کی گئی ہے کہ نگ کا رنگ حبشی یعنی سیاہ تھا۔ علامہ ابن عبد البر کے نزدیک صحیح بات وہ ہے جو بخاری میں آئی ہے یعنی یہ کہ آپ کی انگوٹھی کانگ بھی چاندی کا تھا۔ لیکن دوسرے اہل علم نے کہا ہے کہ رسول اللہ صلی اللہ علیہ وسلم نے کسی وقت ایسی انگوٹھی پہنی جس کا نگ چاندی کا تھا اور کسی وقت ایسی انگوٹھی پہنی جس کا نگ حبشی تھا۔ ایک اور حدیث میں آتا ہے کہ انگوٹھی کانگ عقیق کا تھا۔

(بقیہ صفحہ ۷۳) کہ رسول اللہ صلی اللہ علیہ وسلم کی اتباع میں انگوٹھی کے نگ کا ہاتھ کے اندر کی حصہ کی طرف ہونا چاہیے۔ اس سے ذہن یہ کہ نگ کی حفاظت ہوگی بلکہ یہ کبر و نخوت سے بھی بچے گا ایک ذریعہ ہے۔ شرح مسلم ۶۹/۱۸۸

حافظ ابن حجر مکی رائے میں انگوٹھی زینت کے لئے پہنی جائے تو دائیں ہاتھ میں پہننا مناسب ہے۔ اس کی وجہ یہ ہے کہ بائیں ہاتھ سے پاکی حاصل کی جاتی اور نجاست دور کی جاتی ہے اس لئے انگوٹھی دائیں ہاتھ میں ہو تو گندگی سے محفوظ رہ سکتی ہے لیکن اگر انگوٹھی مہر کے لئے استعمال کیا جائے تو بائیں ہاتھ پہننا مناسب ہوگا۔ کیونکہ اس میں بار بار نکالنا اور پہننا پڑتا ہے اس لئے انگوٹھی بائیں ہاتھ میں ہو تو آسانی اور سہولت ہوگی اس پورے مسئلہ پر تفصیلی بحث کے لئے ملاحظہ ہو فتح الباری ۱۰/۲۷۴-۲۷۶) فقہ حنفی میں کہا گیا ہے کہ انگوٹھی بائیں ہاتھ کی چھنگلی (چھوٹی انگلی) میں پہنی جائے اور اس کا نگ کف دست کی طرف کیا جائے۔ لیکن فقہ احناف میں ابو اللیث سمرقندی کہتے ہیں صحیح مسلک یہ ہے کہ انگوٹھی دائیں اور بائیں دونوں ہی ہاتھوں میں پہنی جا سکتی ہے۔ رد المحتار علی الدر المختار ۲/۴۱۲۔ حاشیہ صفحہ ۷۳ نووی؛ شرح مسلم ۷۱/۱۳۔

فقہ حنفی میں کہا گیا ہے کہ انگوٹھی میں اصل اعتبار حلقہ کا ہے۔ اس لئے حلقہ چاندی کا ہو تو اس میں کسی قیمتی پتھر کا ننگ استعمال کیا جاسکتا ہے۔ چاہے وہ عقیق، یاقوت یا اور کوئی بیش قیمت پتھر کیوں نہ ہو۔ ننگ کو بیٹھانے کے لئے سونے کی کیل استعمال کرنے میں بھی کوئی حرج نہیں ہے۔ اسی طرح چاندی کی انگوٹھی کے دندانے سونے کے ہوں یا اس کے اوپر کا دائرہ سونے کا ہو تو بھی ناجائز نہیں ہے۔ ۱۷

شوائع انگوٹھی میں قیمتی ننگ کے استعمال کو غلط نہیں سمجھتے البتہ سونے کا تھوڑا سا استعمال بھی ان کے نزدیک صحیح نہیں ہے۔ امام نووی کہتے ہیں: "سونے کی انگوٹھی مردوں کے لئے حرام ہے اس پر اجماع ہے۔ اسی طرح اگر اس میں تھوڑا سونا اور تھوڑی چاندی ہو تو بھی اس کا استعمال ناجائز ہو گا۔ ہمارے لوگوں (شوائع) نے یہاں تک کہا ہے کہ اگر انگوٹھی کا دندانہ سونے کا ہو یا تھوڑا سا سونا بھی اس پر چڑھایا گیا ہو تو اس کا پہننا حرام ہو گا" ۱۸

انگوٹھی کا استعمال | ایک حدیث میں آتا ہے۔

حرام لوگوں کے لئے | نہی رسول اللہ ﷺ و رسول اللہ صلی اللہ علیہ وسلم نے حاکم صلی اللہ علیہ وسلم عن لبوس کے سوا اور لوگوں کو انگوٹھی پہننے سے الحائضہ الاذنہ و سلطانہ منع فرمایا۔

فقہ حنفی میں کہا گیا ہے کہ قاضی اور حاکم تو انگوٹھی پہن سکتے ہیں۔ اس لئے کہ انکو مہر کی وجہ سے اس کی ضرورت پیش آتی ہے۔ ان کے علاوہ اور لوگوں کے لئے بہتر یہ ہے کہ وہ انگوٹھی نہ پہنیں۔ کیونکہ ان کو اس کی حاجت نہیں ہے۔ ۱۹

۱۷۔ حیدر ایہ کتاب الکراۃ ص ۵۵۴ میں تفصیل کے لئے ملاحظہ ہو رد المحتار علی الدر المنثور ص ۳۱۶
۱۸۔ نووی: شریعہ مسلم ص ۳۲۲۔ ۱۹۔ ابوداؤد کتاب اللباس باب من کرہ (الحائضہ و المہر)
۲۰۔ حیدر ایہ کتاب الکراۃ ص ۵۵۴/۲

اس حدیث سے یہ استدلال صحیح نہیں ہے اس لئے یہ حدیث سنداً کم زور ہے
امام مالکؒ نے اسے ضعیف قرار دیا ہے۔ ۱

امام نوویؒ فرماتے ہیں، شام کے بعض علماء متقدمین اس بات کو ناپسند کرتے
تھے کہ حاکم کے علاوہ کوئی دوسرا شخص انگوٹھی استعمال کرے۔ اس سلسلہ میں وہ ایک
روایت سے بھی استدلال کرتے تھے جو شاذ ہے اس لئے قابل رد ہے۔ ۲
ابن قدامہ حنبلی کہتے ہیں، امام احمد نے یہ حدیث روایت کی جب انگوٹھی کا ذکر آیا
تو مسکرائے گئے اور فرمایا اے شام یہ حدیث روایت کرتے ہیں۔ یہ بات امام احمد نے
اس لئے فرمائی کہ صحیح احادیث سے تواتر کے ساتھ ثابت ہے کہ انگوٹھی پہننا سب کے لئے
جائز ہے۔ اس پر صحابہ اور بعد کے اہل علم کا اجماع ہے۔ اس کے خلاف جب کوئی شاذ
حدیث آئے تو وہ قابل التفات نہ ہوگی۔ اگر اسے صحیح مان بھی لیا جائے تو مکروہ تنزیہی کا
جاسکتا ہے۔ ۳

یہاں اس حقیقت کو نظر انداز نہیں کیا جاسکتا کہ انگوٹھی کا ایک مقصد زیب و
زینت بھی ہے اور بھی کاحق جس طرح حاکم کو ہے اسی طرح عام آدمی کو بھی ہے۔
فقہ حنفی میں یہ بھی کہا گیا ہے کہ بعض لوگوں نے اس بات کو ناپسند کیا ہے کہ
حاکم کے علاوہ کوئی اور شخص انگوٹھی استعمال کرے۔ بشرط اہل علم نے اس کی اجازت دی ہے،
فقہار اخلاف میں امام طحاویؒ کے نزدیک بھی عام آدمی کے لئے انگوٹھی کا استعمال
جائز ہے۔ وہ فرماتے ہیں کہ بعض اہل صحابہ و تابعین سے انگوٹھی کا استعمال ثابت ہے جو
حاکم نہیں تھے۔ چنانچہ انہوں نے صحابہ میں حضرت حسنؓ، حضرت حسینؓ، عمران بن حصینؓ

۱ فتح المبارک ۱۰/۲۷۳ ۲ شرح مسلم ۱۲/۶۷

۳ ابن قدامہ: المغنی ۱۰/۳۲۶ ۴ رد المحتار علی الدر المختار ج ۱ ص ۱۰۱

سے اور تابعین میں ابن الحنفیہ قیس بن ابی حازم، عبد الرحمن بن اسود قیس بن یامہ شیبی اور ابراہیم غنوی کے بارے میں روایات نقل کی ہیں کہ وہ انگوٹھی پہنتے تھے حالانکہ یہ لوگ صاحب اقتدار نہیں تھے۔

امام طحاوی نے اس سلسلہ میں عقلی استدلال بھی کیا ہے۔ وہ یہ کہ سونے اور چاندی کے زیور کے استعمال سے جو منافعت آتی ہے وہ حاکم اور محکوم دونوں کے لئے ہے (چاندی کی) انگوٹھی کو شریعت نے اس سے مستثنیٰ رکھا ہے اس لئے اس کی اجازت بھی دونوں کو حاصل ہونی چاہئے۔ اگر یہ کہا جائے کہ حاکم کو اس کی ضرورت مہر کے لئے پیش آتی ہے تو ایک عام آدمی بھی اپنی مہر کے لئے اسے استعمال کر سکتا ہے۔ اس لئے دونوں میں اس معاملہ میں کوئی فرق نہیں ہے۔

آلات حرب میں | تلوار اور دیگر آلات حرب میں چاندی کا استعمال رسول اللہ صلی اللہ علیہ وسلم نے منع فرمایا ہے۔

ابوداؤد، ترمذی اور نسائی وغیرہ کی روایت ہے کہ رسول اللہ صلی اللہ علیہ وسلم کی تلوار کے قبضہ کا کنارہ چاندی کا تھا۔

طبرانی کی روایت ہے مرزوق کہتے ہیں، میں نے رسول اللہ صلی اللہ علیہ وسلم کی تلوار پر جس کا نام ذوالفقار تھا سان چڑھائی تھی۔ اس کے قبضہ کی گرہ چاندی کی تھی اور اس میں چاندی کے حلقے تھے۔

محدث عبد الرزاق کی روایت ہے۔ جعفر بن محمد کہتے ہیں۔ میں نے رسول اللہ صلی اللہ علیہ وسلم کی تلوار دیکھی اس کا قبضہ چاندی کا تھا اور اس کے نیام کا پخلا حصہ بھی چاندی کا تھا۔ اس کے درمیان چاندی کے حلقے تھے۔ بخاری کی روایت ہے حضرت ابراہیم کہتے ہیں حضرت زبیر کی تلوار چاندی سے آداست تھی خود جود بن زبیر کی تلوار چاندی سے تھی۔

یعنی کی روایت ہے، مسعودی کہتے ہیں، قاسم بن عبد الرحمن کے ہاں میں نے ایک
تکوار دیکھی جس کا قبضہ چاندی کا تھا۔ میں نے پوچھا یہ کس کی تلوار ہے؟ انہوں نے
کہا عبد اللہ بن مسعودؓ کی۔

بیہقی نے عثمان بن موسیٰ سے روایت کی ہے کہ جس روز حضرت عثمانؓ کی شہادت
ہوئی، حضرت عبد اللہ بن عمرؓ اپنے والد حضرت عمرؓ کی تلوار حائل کئے ہوئے تھے۔ یہ
ذیور سے آراستہ تھی۔ میں نے حضرت عبد اللہ بن عمرؓ کے غلام نافع سے پوچھا اس کے
ذیور کی مالیت کیا ہوگی؟ انہوں نے چار سو درہم بتائی۔

رسول اللہ صلی اللہ علیہ وسلم کی بیٹی جس میں آپ تلوار لگاتے تھے چمڑے کی تھی، لیکن
اس کا حلقہ اس کا ہیک اور اس کا کنارہ چاندی کا تھا۔ ۱۷

برتنوں میں چاندی | خالص سونے اور چاندی کے برتنوں کا استعمال سب کے نزدیک
حرام ہے لیکن حضرت عبد اللہ بن عمرؓ کی ایک روایت سے معلوم
ہوتا ہے کہ کسی برتن میں تھوڑا سا سونا یا چاندی موجود ہو تو بھی اس کا استعمال حرام
ہے۔ وہ روایت یہ ہے۔

ان النبی صلی اللہ علیہ وسلم قال | نبی صلی اللہ علیہ وسلم نے فرمایا جو شخص سونے
من شرب فی اناء ذهب او فضة | یا چاندی کے برتن میں یا کسی ایسے برتن میں
او اناء فیه شیء من ذالک فاما | جس میں کچھ بھی سونا یا چاندی ہو کوئی چیز پیتا
یمجر جوفی بطنہ نار جہنم ۱۸ | ہے وہ اپنے پیٹ میں جہنم کی آگ بھرتا ہے۔

حافظ ابن حجر کہتے ہیں یہ حدیث دارقطنی، حاکم اور بیہقی کی ہے۔ اس کے علاوہ
میں بعض مجہول الحال ہیں، یعنی ان کے بارے میں یہ پتہ نہیں چلتا کہ وہ قابل اعتماد

۱۷ ملاحظہ ہو نصاب الراہ لا احادیث الہدیہ ۴/۲۳۳، ۲۳۴، ۲۳۵

۱۸ مشکوٰۃ المفاتیح، کتاب الاطعمہ باب الاشیء الممنوعۃ

ہیں یا نہیں؟ امام بیہقی کہتے ہیں صحیح بات یہ ہے کہ یہ کوئی مرفوع حدیث نہیں ہے بلکہ حضرت عبداللہ بن عمر کا عمل یہ تھا کہ جس برتن میں سونے کا جوڑ ہو اس میں وہ کوئی چیز نہیں پیتے تھے۔ ۱۷

سب سے بڑی بات یہ کہ اس کے خلاف صحیح روایت موجود ہے۔ حضرت انسؓ فرماتے ہیں:-

ان قدح النبی صلی اللہ علیہ وسلم رسول اللہ صلی اللہ علیہ وسلم دے پاس ایک انکس فاتخذ مکان الشعب سلسلة من فضة قال عاصم س ایت القدح دشر ایت منه ۱۸

جگہ چاندی کی زنجیر لگا دی۔ حدیث کے راوی عاصم کہتے ہیں میں نے یہ پیالہ دیکھا ہے اور اس پیالہ بھی ہے۔

ایک اور روایت کے الفاظ یہ ہیں:-

س ایت عند انسؓ قدح النبی صلی اللہ علیہ وسلم فیہ ضبة فضة ۱۹

میں نے انسؓ کے پاس نبی صلی اللہ علیہ وسلم کا پیالہ دیکھا اس میں چاندی کی پیٹ لگی ہوئی تھی۔

۱۷ فتح الباری ۱۰/۸۷۔ ۱۸ بخاری کتاب المجاہد باب ما ذکر من دساع النبی وعصا الخ۔ ۱۹ بخاری میں ایک دوسری جگہ کتاب الاشربة باب الشرب من قدح النبی وآئینہ ان الفاظ کے ساتھ آئی ہے۔

عن عاصم الاحول قال س ایت قدح النبی صلی اللہ علیہ وسلم عند انس بن مالک وکن قد انصراف فلسہ بفضة قال وهو قدح جید عریض من قصار قال قال انسؓ لقد سقت رسول اللہ صلی اللہ علیہ وسلم فی ہذا القدح اکثر من کن او کذا

عاصم الاحول کہتے ہیں میں نے انس بن مالک کے پاس رسول اللہ صلی اللہ علیہ وسلم کا پیالہ دیکھا یہ بھٹ گیا تھا تو اس پر انہوں نے چاندی کی زنجیر لگا دی تھی اچھی قسم کی ٹکڑی کا بہت عمدہ اور بڑا سا پیالہ تھا کہتے ہیں حضرت انسؓ نے فرمایا کہ میں نے اس پیالہ سے پانی آپ کو پلایا ہے۔

اس روایت سے بخاطر یہ معلوم ہوتا ہے کہ حضرت انسؓ نے اس پیالہ میں چاندی کی زنجیر لگائی تھی، لیکن فقہاء نے یہ مان کر اس سے استدلال کیا ہے کہ رسول اللہ صلی اللہ علیہ وسلم نے اس سے پانی پیا ہے۔ (بقیہ صفحہ ۸۰ پر)

اسی حدیث سے اس بات کا ثبوت ملتا ہے کہ کسی برتن میں تھوڑی سی چاندی ہو تو اس کا استعمال ممنوع نہیں ہے۔

فقہاء کی رائیں | مختلف چیزوں میں چاندی کے تھوڑے سے استعمال کے بارے میں یہ اتحاد و اتفاق ہے۔ ان سے فقہاء نے کچھ استدلالات کئے ہیں۔ علامہ ابن قدامہ حنبلی اس ذیل میں لکھتے ہیں:

تلواریں قبضہ کی گزہ چاندی کی ہو تو کوئی حرج نہیں ہے۔ امام احمد سے پوچھا گیا کہ تلوار جس بیٹی میں حائل کی جاتی ہے، کیا اس میں چاندی استعمال ہو سکتی ہے؟ انہوں نے اس کا رد جواب دیا۔ اور فرمایا روایات میں تلوار کے زیور کا ذکر آیا ہے۔ یہ بھی تلوار کا زیور ہی ہے۔ زہرہ، بکتز، خود۔ لوہے کی ٹوپی وغیرہ کا بھی یہی حکم ہے۔

کسی برتن میں چاندی کی پٹی لگی ہو تو اس کے استعمال کی تین شرطیں ہیں۔ ایک یہ کہ وہ زیادہ نہ ہو، دوسری یہ کہ سونے کی نہ ہو صرف چاندی کی ہو۔ اس لئے کہ سونے کا تھوڑا سا استعمال بھی حرام ہے۔ البتہ حضرت ابو بکرؓ کے بارے میں آئلہ ہے کہ انہوں نے سونے کے تھوڑے سے استعمال کی اجازت دی اور اسے مباح قرار دیا۔ تیسری یہ کہ چاندی کا استعمال کسی ضرورت کے تحت ہو۔ جیسے اس کے ذریعہ کسی ٹوٹے ہوئے برتن کو جوڑا گیا ہو یا اس کا شگاف بھرا گیا ہو۔ اگر یہ ضرورت کسی دوسری چیز سے پوری ہو سکتی ہو تو بھی چاندی کا استعمال جائز ہے۔ حنا بلہ میں قاضی نے تیسری شرط کو غیر ضروری قرار دیا ہے۔ ان کے نزدیک

(بقیہ صفحہ ۹) کا حاشیہ ۳ سند احمد ۳۸۹۱۱۰۔ ضبۃ عربی میں اس جوشے کو ہے یا لکڑی کو کہا جائے جس سے درد اڑے کو مضبوط کیا جائے۔ اور انتضیب کے معنی ہیں ہاتھ سے کسی چیز کو جس طرح مضبوط کرنا کہ وہ پھوٹنے نہ پائے (لسان العرب مادہ ضب) اس معنی میں جہاں کہیں ضبۃ کا صفا آیا ہے میں نے اس کا ترجمہ یہی کیا ہے اور جہاں فعل آیا ہے اس کا ترجمہ باندھنا اور مضبوط کرنا کیا ہے۔

اس طرح کی ضرورت کے بغیر بھی تھوڑی سی چاندی استعمال ہو سکتی ہے۔ البتہ ہرگز اس کا استعمال چاہری ہو استعمال میں اسے ہاتھ نہیں لگانا چاہئے۔ امام احمد نے اس بات کو ناپسند کیا ہے کہ پیالہ کا کنڈا چاندی کا ہو، کیونکہ اسی سے پیالہ کپڑا جاتا ہے۔ جن لوگوں نے برتن میں چاندی کی پٹی کو جائز قرار دیا ہے ان میں سعید بن جبیر، مسیرہ، زاذان، طاؤس، شافعی، ابو ثور، ابن المنذر، اصحاب الراۓ (مخالف)، ادراہق بن راہویہ ہیں۔ حضرت عمر بن عبد العزیز نے ایسی دو بیٹیوں کے درمیان اپنا منہ رکھ کر پیا تھا۔

اس کے برخلاف حضرت عبداللہ بن عمر ایسے پیالہ میں کوئی چیز نہیں پیتے تھے جس پر چاندی کا حلقہ (کنارہ) یا اسکی پٹی لگی ہو۔

علی بن حسین، عطار، سالم اور مطلب بن عبداللہ اس بات کو ناپسند کرتے تھے کہ پینے کے لئے ایسا برتن استعمال کیا جائے جس پر چاندی جڑی ہو۔ حضرت عائشہؓ نے برتنوں میں چاندی کا حلقہ یا اس کی پٹی لگانے سے منع کیا ہے۔ حن بصری اور ابن سیرین کا بھی یہی قول ہے۔ غالباً ان لوگوں نے اس صورت میں منع کیا ہے۔ جب کہ چاندی کسی ضرورت کے تحت نہیں بلکہ محض زینت کے لئے استعمال کی گئی ہو یا وہ زیادہ مقدار میں ہو یا برتن میں جہاں چاندی موجود ہو خاص وہ جگہ استعمال میں آئے۔ اگر یہ بات ہے تو مسئلہ میں کوئی اختلاف نہ ہو گا اور دونوں فریقوں کی بات ایک ہو گی۔

پیالہ وغیرہ کوئی بھی برتن ٹوٹ جائے اور اس کی مرمت کے لئے تھوڑی سی چاندی استعمال کی جائے تو یہ غلط نہیں ہے۔ رسول اللہ صلی اللہ علیہ وسلم کا پیالہ ٹوٹ گیا تھا تو آپ نے چاندی کے تار سے اسے ٹھیک کر لیا تھا۔ علاوہ ازیں تھوڑی سی چاندی کا استعمال انگوٹھی کے استعمال سے مشابہ ہے۔ جب چاندی کی انگوٹھی جائز ہے تو اسے

بھی جائز ہونا چاہیے۔

ان میں سے کسی بھی چیز میں سونے کا استعمال جائز نہیں ہے۔ البتہ روایات میں آتا ہے کہ تھلار کے قبضہ کی گرہ سونے کی ہو سکتی ہے۔ امام احمد فرماتے ہیں، روایت ہے کہ حضرت عمرؓ کی تلوار میں سونے کے ٹکڑے (جرے ہوئے) تھے۔ ترمذی میں ہے کہ فتح مکہ کے دن رسول اللہ صلی اللہ علیہ وسلم جب مکہ میں داخل ہوئے تو آپ کی تلوار پر سونے اور چاندی کا زیور تھا۔ ۱۵

اس کے علاوہ کسی بھی چیز میں سونے کا استعمال جائز نہیں ہے۔ ہاں کسی ضرورت اور مجبوری کے تحت اس کا استعمال ہو سکتا ہے۔ جیسے کہ ناک اور دانت بنوانے کے لئے اس کی اجازت دی گئی ہے۔ حنا بلہ میں اب بکر (الاشرم) نے سونے کو چاندی پر تیا س کیا ہے۔ کیونکہ دونوں ہی چیزیں زراہیں۔ چنانچہ وہ چاندی کی طرح تھوڑے سے سونے کے استعمال کو بھی جائز سمجھتے ہیں ۱۶

شواہف کا بھی یہی مسلک ہے کہ چاندی کی ٹپی، کڑا اور حلقہ اگر بڑا ہے اور زینت کے لئے لٹکایا گیا ہے تو حرام ہے۔ ہاں ضرورت کے تحت چھوٹا سا حلقہ وغیرہ استعمال کیا جاسکتا ہے، لیکن اگر یہ سب چیزیں سونے کی ہوں تو ان کا استعمال ہر حال میں ناجائز ہوگا۔ ان کے نزدیک ان چیزوں کے چھوٹے یا بڑے ہونے کا فیصلہ، صحیح رائے کے مطابق عرف اور رواج کے تحت ہوگا۔ ۱۷

ابن المنذر کہتے ہیں کسی برتن پر سونے چاندی کا نقش ہو تو اسے سونے یا چاندی کا برتن نہیں کہا جائے گا۔ اس لئے اس کے استعمال کو حرام نہیں کہا جاسکتا۔

۱۵۔ یہ حدیث صحیح نہیں ہے۔ اس کے ایک سے دو راوی کم زور ہیں۔ امام ذہبی کہتے ہیں ہمارے علم میں نبی صلی اللہ علیہ وسلم کی تلوار میں سونے کا زیور نہیں تھا۔ تفصیل کے لئے ملاحظہ ہو

نصب الریۃ لاحادیث الہدایہ ۴/۲۳۳۔ ۵۲ ابن قدامہ: المغنی ۱۰/۳۴۵۔

۱۶۔ فتح الباری ۱۰/۸۶-۸۷۔

شوائع کی ایک رائے اسی کے مطابق ہے۔ ۱۷

اس سلسلہ میں فقہ حنفی میں حسب ذیل تفصیلات ملتی ہیں۔

کمر کی بیٹی اور تلوار میں چاندی استعمال ہو سکتی ہے۔ اس کا مطلب یہ نہیں ہے کہ یہ چیزیں چاندی کی بنوائی جاسکتی ہیں بلکہ ان کی تزئین و آرائش چاندی سے ہو سکتی ہے یا ان میں چاندی کا زیور لگایا جاسکتا ہے۔ مثال کی طور پر بیٹی کے حلقہ اور بگ چاندی گے ہو سکتے ہیں۔ ان چیزوں میں سونا استعمال نہیں کیا جاسکتا۔ اس لئے کہ احادیث میں صرف چاندی کے استعمال کی رخصت موجود ہے۔

برتن، کرسی اور تخت پر سونے اور چاندی کے نقش و نگار ہوں تو ان کو استعمال کیا جاسکتا ہے اسی طرح برتن، کرسی، تلوار اور چاقو کے قبضہ، آئینہ، لگام، رکاب اور زین وغیرہ میں سونے چاندی کا گنارہ ہو یا قرآن شریف پر سونے چاندی کے گل بوٹے ہوں تو ان کا استعمال جائز ہے۔ لیکن شرط یہ ہے کہ جس کام کے لئے جو چیز بنائی جاتی ہے اس کے استعمال کی جگہ سونا یا چاندی نہ ہو۔ جیسے کرسی اور زین میں بیٹھنے کی جگہ، رکاب میں پیر رکھنے کی جگہ یا پیالہ میں پینے کی جگہ سونا یا چاندی نہ ہو۔ مثال کی طور پر پیالہ میں جس جگہ سونے اور چاندی کا کام ہو خاص اس جگہ منہ لگا کر پینا صحیح نہ ہو گا۔ البتہ اس طرح کی چیزوں کے اٹھانے اور رکھنے میں سونے اور چاندی سے جسم کا کوئی حصہ مس کر جائے تو کوئی حرج نہیں ہے۔

یہاں یہ بات یاد رکھنی چاہئے کہ اس کا تعلق ان چیزوں سے ہے جن پر چاندی کا نقش ہو لیکن اگر کوئی چیز چاندی کی بنی ہوئی ہے تو اس کا استعمال بہر حال حرام ہو گا۔ چاہئے وہ جسم سے مس کرے یا نہ کرے۔ جیسے دیوار کی گھڑی

یا حقہ کی صراحتی اگر چاندی کی ہو تو ان کا استعمال حرام ہوگا حالانکہ ان کو ماتھے لگانے بغیر استعمال کیا جاسکتا ہے۔

فقہاء احناف میں امام ابو یوسفؒ ان سب چیزوں کے استعمال کو مکروہ و تحریمی کہتے ہیں جن پر سونے اور چاندی کا کام ہو یا ان کی ہٹی اور زنجیر وغیرہ لگی ہو۔ ان کی دلیل یہ ہے کہ احادیث میں سونے اور چاندی کے استعمال سے مطلق منع کیا گیا ہے (اس میں تھوڑے اور بہت کا فرق کرنا صحیح نہیں ہے دوسری بات یہ کہ کسی برتن کا استعمال اس کے سب سے اجزاء کا استعمال ہے۔ اس لئے جس برتن پر چاندی کی گوٹ ہے اس کا استعمال کرنے والا حقیقت میں اس گوٹ کو بھی استعمال کرتا ہے۔ امام ابو حنیفہؒ فرماتے ہیں کہ کسی برتن میں تھوڑے سے سونے یا چاندی کی کوئی مستقل حیثیت نہیں ہوتی نہ اس وحالت کے تابع ہے جس کا یہ برتن ہے۔ اسی وجہ سے ریشم کے استعمال سے منع کے باوجود اس کی گوٹ لگانے کی اجازت دی گئی ہے۔ کیونکہ گوٹ اس کپڑے کے تابع ہے جس میں وہ لگی ہے۔ پھر یہ کہ خود رسول اللہ صلی اللہ علیہ وسلم نے اپنے پیالہ میں چاندی کی گوٹ لگوائی ہے۔

امام محمد سے اس مسئلہ میں دونوں طرح کی روایتیں منقول ہیں۔ ایک یہ کہ وہ امام ابو یوسف کے ہم خیال ہیں۔ دوسری یہ کہ وہ امام ابو حنیفہ کے ساتھ ہیں۔

یہ ساری بحث اس وقت پیدا ہوتی ہے جب کہ کسی چیز میں سونا اور چاندی اس طرح استعمال کیا گیا ہو کہ اسے الگ کیا جاسکتا ہو لیکن اگر سونے یا چاندی کا مائع کیا گیا ہو تو ان سب حضرات کے نزدیک وہ جائز ہے۔

کپڑے میں سونے اور چاندی کے استعمال کے بارے میں فقہ حنفی میں یہ لکھا ہے

کہ کپڑے پر چار انگشت کی مقدار میں سونے یا چاندی کا کام ہو تو اس کا استعمال جائز ہے۔
اسی طرح چار انگلیوں کے برابر سونے (اور چاندی) سے بنا ہوا کپڑا بھی پہنا
جاسکتا ہے۔ ۳

ریشم اور سونے کے تکیے (بٹن) بھی لگائے جاسکتے ہیں۔ ۴
قمیص کے کناروں اور جوڑوں پر اور عمامہ کے حاشیہ پر چاندی استعمال کی جاسکتی
ہے اور سونا بھی۔ بعض لوگوں نے سونے کے استعمال کو مکروہ کہا ہے۔ لیکن اس کے جواز کی
دلیل یہ دی جاتی ہے کہ سونے اور چاندی کی طرح ریشم کے استعمال کو بھی مردوں کے لئے
حرام قرار دیا گیا ہے۔ اس کے باوجود چار انگشت کے برابر ریشم کا کنارہ اور گوٹ قمیص
میں لگانے کی اجازت دی گئی ہے۔ اسی پر چاندی کو قیاس کیا جانا چاہئے۔ کیونکہ تینوں کا
ایک ہی حکم ہے علاوہ ازیں جب کپڑے پر چار انگشت کے برابر سونے کی کتابت جائز ہے
اور برتن پر سونے چاندی کے نقش و نگار اور جوڑا اور پٹی کی اجازت ہے تو کپڑے کا کنارہ
سونے یا چاندی کا ہو تو اسے بھی جائز ہونا چاہئے۔

عورتیں اپنے لباس میں سونا اور چاندی استعمال کر سکتی ہیں۔ کیونکہ یہ ان کے لئے
زیور کے حکم میں ہے۔ ۵

اس طرح مختلف چیزوں میں تھوڑی سی چاندی کے استعمال کی تو فقہاء کی اکثریت
نے اجازت دی ہے۔ البتہ شوائع اور حائلہ عام طور پر سونے کے استعمال کے بارے
میں سخت ہیں۔ فقہ حنفی میں اس کے لئے بھی کافی گنجائش موجود ہے۔ اس کی تائید حضرت
معاویہ رضی اللہ عنہ کی ایک روایت سے بھی ہوتی ہے۔ وہ فرماتے ہیں۔

۳۔ رد المحتار علی الدر المختار ۵/۳۰۱۔ ۴۔ حوالہ سابق ص ۷۵

۵۔ حوالہ سابق ص ۱۱۳ ۵۵ ص ۱۱۱

ان رسول اللہ صلی اللہ علیہ وسلم رسول اللہ صلی اللہ علیہ وسلم نے اس بات
نہی عن رکوب النمرور وعن لبس
الذهب الا مقطعا ۱۵

کی کھال استعمال کی جائے اور اس سے بھی منع
فرمایا کہ سونا استعمال کیا جائے الا یہ کہ اس کے

چھوٹے چھوٹے ٹکڑے کر دئے جائیں۔

خطابی کہتے ہیں اس میں عورتوں کو سونے کے استعمال کی اجازت دی گئی ہے
لیکن یہ خیال صحیح نہیں ہے، اس لئے کہ عورتوں کو سونے کے استعمال سے مطلق اجازت
ہے۔ اس میں یہ قمرط نہیں ہے کہ وہ اسے ٹکڑے کر کے استعمال کریں۔ اس پر سلطان
کہتے ہیں احادیث میں زیادہ مقدار میں سونا استعمال کرنے سے منع کیا گیا ہے۔ تھوڑی
سی مقدار میں اس کے ٹکڑے استعمال کئے جاسکتے ہیں۔ جیسے سونے کا کپڑا،
عورتوں کی بالیاں اور انگوٹھیاں یا تلوار میں اس کا استعمال۔ زیادہ استعمال
کو اس لئے ناپسند کیا گیا ہے کہ یہ سرفین اور متکبرین کا طریقہ ہے۔

زیادہ اور کم کی حد بندی، ایک رائے کے مطابق اس طرح ہو سکتی ہے کہ
جو نصاب کی مقدار کو پہنچ جائے وہ زیادہ ہے اور جو اس مقدار کو نہ پہنچے
وہ کم ہے۔ ۱۵

بہر حال اس حدیث میں مردوں کے لئے بھی تھوڑی سی مقدار میں سونے
کے استعمال کا جواز موجود ہے۔ اس کی حد بندی دوسرے دلائل کی بنیاد پر ہوگی۔

۰ ۰ ۰ ۰ ۰

۱۵ مشکوٰۃ المصابیح، کتاب اللباس، باب الخاتم بحوالہ ابو داؤد، ۱۵۱۵

۱۵ نیل الاظرار ۱/۳۸۴۔